

राज्यातील ग्रामपंचायतींमध्ये “आपले सरकार सेवा केंद्र (ASSK)” उभारणी व अंमलबजावणीबाबत मार्गदर्शक सूचना.

**महाराष्ट्र शासन
ग्राम विकास विभाग**

शासन शुध्दीपत्रक क्रमांक:- संग्राम २०१५/प्र.क्र.९३/आपले सरकार कक्ष
सार्वजनिक बांधकाम भवन, मझबान पथ, फोर्ट,
मंत्रालय, मुंबई- ४०० ००१
तारीख: १४ डिसेंबर, २०१७.

वाचा :-

१. शासन निर्णय क्र. संग्राम-२०१५/प्र.क्र.९३/संग्राम कक्ष दि.११ ऑगस्ट, २०१६.
२. त्रिपक्षीय सामंजस्य करारनामा दिनांक:- १८/११/२०१६.
३. शुध्दीपत्रक क्र. संग्राम-२०१५/प्र.क्र.९३/संग्राम कक्ष, दि.३१ मार्च, २०१७

प्रस्तावना:-

केंद्र शासनाच्या मार्गदर्शक सूचनांनुसार पंचायती राज संस्थांच्या कारभारामध्ये ई-पंचायत प्रकल्पांतर्गत अभिप्रेत असलेली एकसुत्रता व पारदर्शकता आणणे, नागरिकांना विविध प्रशासकीय विभागांतर्गत आवश्यक असलेले सेवा-दाखले त्यांच्या रहिवासी क्षेत्रात कालबद्ध स्वरूपात मिळणे, तसेच इतर व्यावसायिक सेवा आणि जास्तीत जास्त प्रकारच्या सेवा (सर्व G२C व B२C सेवा) ग्रामीण जनतेला एकाच केंद्रावर मिळाव्या या हेतूने राज्यातील ग्रामपंचायतींमध्ये “आपले सरकार सेवा केंद्र (ASSK)” स्थापन करण्याचा निर्णय संदर्भाधीन क्रमांक १ अन्वये घेण्यात आला आहे.

सदर प्रकल्प राज्य शासनाचे ग्रामविकास विभाग, माहिती तंत्रज्ञान संचालनालय व सीएससी ई-गव्हर्नन्स सर्व्हिसेस इंडिया लि. [ईलेक्ट्रानिक्स व माहिती तंत्रज्ञान (DeitY), भारत सरकार यांनी कंपनी अधिनियम, १९५६ अंतर्गत स्थापित केलेली कंपनी (CSC-SPV)] यांच्या संयुक्त माध्यमातून राबविण्यात येत आहे. ग्रामविकास विभाग, माहिती तंत्रज्ञान संचालनालय व सीएससी ई-गव्हर्नन्स सर्व्हिसेस इंडिया लि. यांच्यामध्ये संदर्भ क्रमांक -२ अन्वये त्रिपक्षीय सामंजस्य करार करण्यात आलेला आहे. या त्रिपक्षीय सामंजस्य करारनाम्यातील तरतूदीच्या अनुषंगाने दि. ११ ऑगस्ट, २०१६ रोजीच्या शासन निर्णयामधील मुद्दा क्र. ४.३, ५.४ व ७.१.१ यामध्ये दुरुस्ती करण्याची बाब शासनाच्या विचारधीन होती. त्या अनुषंगाने पुढील प्रमाणे शुध्दीपत्रक निर्गमित करण्यात येत आहे.

शासन शुध्दीपत्रक :-

१. संदर्भाधीन दि. ११ ऑगस्ट, २०१६ च्या शासन निर्णयातील मुद्दा क्रमांक ४.३

“संग्राम प्रकल्पांतर्गत खरेदी करण्यात आलेले (संगणक, प्रिंटर कम स्कॅनर, वेब कॅमेरा) हार्डवेअरची ५ वर्षांची ऑनसाईट वॉरंटी (२०१७ पर्यंत वैध) आहे. त्यानुसार सदरील हार्डवेअर

वापरता येईल. नवीन हार्डवेअर खरेदी करण्याची गरज भासल्यास त्यासाठी येणारा खर्च संबंधित ग्रामपंचायत त्यांच्या स्वनिधीतून करेल.”

ऐवजी

“संग्राम प्रकल्पांतर्गत खरेदी करण्यात आलेले हार्डवेअर (संगणक, प्रिंटर कम स्कॅनर, वेब कॅमेरा) यांची ५ वर्षांची ऑनसाईट वॉरंटी (२०१७ पर्यंत वैध) आहे. त्यानंतर सदरील हार्डवेअर चालू स्थितीत ठेवण्याची जबाबदारी सीएससी - एसपीव्हीची आहे. तसेच ज्या केंद्रामध्ये हार्डवेअर नादुरुस्त असून ते दुरुस्त होऊ शकणार नाही, अशा सर्व केंद्रांना हार्डवेअर विना मोबदला बदली करून देण्याची संपूर्ण जबाबदारी सीएससी - एसपीव्हीची राहिल”

असे वाचावे.

२. संदर्भाधीन दि. ११ ऑगस्ट, २०१६ च्या शासन निर्णयातील मुद्दा क्र. ५.४

“वरील मोबदल्या व्यतिरिक्त आपले सरकार सेवा केंद्रासाठी प्रशिक्षण, राज्य, तालुका व जिल्हा पातळीवरील सहाय्यासाठी रु.१३००/- प्रति केंद्र प्रति माह व कंपनीची व्यवस्थापन फी करिता रु.४५०/- प्रति केंद्र प्रति माह निश्चित करण्यात येत आहे.”

ऐवजी

“वरील मोबदल्या व्यतिरिक्त आपले सरकार सेवा केंद्रासाठी आवश्यक मनुष्यबळ (राज्यस्तरावर प्रकल्प व्यवस्थापक, जिल्हास्तरावर जिल्हा व्यवस्थापक, तालुकास्तरावर तालुका व्यवस्थापक, ग्रामपंचायत केंद्रस्तरावर केंद्र चालक, आवश्यकतेनुसार हार्डवेअर व सॉफ्टवेअर करिता मनुष्यबळ), हेल्पडेस्क, कॉलसेंटर आणि विविध स्तरावर प्रकल्पावरील संबंधित सर्व व्यक्तींचे (अधिकारी, पदाधिकारी, ग्रामस्थ व प्रकल्पा अंतर्गत पुरविण्यात आलेले मनुष्यबळ) प्रशिक्षण व क्षमता बांधणी या करिता रक्कम रु.१३००/- प्रति केंद्र प्रति माह देय राहिल. तसेच, प्रकल्प व्यवस्थापन करण्याकरीता उभारण्यात आलेल्या व्यवस्था / यंत्रणा याकरिता रक्कम रु. ४५०/- प्रति केंद्र प्रति माह देय राहिल.”

असे वाचावे.

३. संदर्भाधीन दि. ११ ऑगस्ट, २०१६ च्या शासन निर्णयातील मुद्दा क्र. ७.१.१

“या केंद्रांकरिता निश्चित करण्यात आलेली रक्कम प्रत्येक ग्रामपंचायत जिल्हास्तरीय निधीला प्रत्येक तीन महिन्यांनी आगाऊ वर्ग करेल. ज्या ग्रामपंचायतीकडे स्वतंत्र ASSK केंद्र आहे, त्यांची दरमहा रु. १०,४५०/- + सेवा कर प्रति केंद्र जिल्हा स्तरीय निधीला वर्ग करावे व ज्या ग्रामपंचायती clusters मध्ये समाविष्ट आहेत त्यांनी त्यांच्या लोकसंख्येच्या प्रमाणात रक्कम विभागून, त्याप्रमाणे रक्कम जिल्हा स्तरीय निधीला वर्ग करावी व रक्कम विभागून देण्याची कार्यवाही गट विकास अधिकारी यांनी पूर्ण करावी.”

ऐवजी

“या केंद्रांकरीता सीएससी-एसपीव्ही यांचे मार्फत पुरविण्यात आलेल्या सेवांपोटी निश्चित करण्यात आलेली रक्कम रु.१०,४५०/- + सेवा कर (दि.१ जुलै, २०१७ नंतर लागू असलेला वस्तू व सेवा कर (GST) “देयक संगणक प्रणालीद्वारे” सीएससी-एसपीव्हीस अदा करण्यात येईल.

असे वाचावे.

सदर शुध्दीपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७१२११५२५११७२२० असा आहे. सदर शुध्दीपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(असीम गुप्ता)

सचिव, महाराष्ट्र शासन

प्रत,

- १) मा. राज्यपालांचे सचिव
- २) मा.मुख्यमंत्री, यांचे प्रधान सचिव
- ३) सर्व मा. विधानमंडळ सदस्य, विधानभवन, मुंबई.
- ४) मा.प्रधान सचिव, विधानमंडळ सचिवालय
- ५) शासनाचे मुख्य सचिव
- ६) शासनाचे सर्व अप्पर मुख्य सचिव / प्रधान सचिव / सचिव (सर्व प्रशासकीय विभाग)
- ७) सर्व विभागीय आयुक्त,
- ८) सर्व सहसचिव/उपसचिव (ग्रामविकास विभाग)
- ९) सर्व जिल्हाधिकारी
- १०) मा.मंत्री (ग्रामविकास) यांचे खाजगी सचिव
- ११) मा.राज्यमंत्री (ग्रामविकास) यांचे खाजगी सचिव
- १२) सर्व जिल्हा परिषदांचे मुख्य कार्यकारी अधिकारी
- १३) सर्व जिल्हा परिषदांचे अतिरिक्त मुख्य कार्यकारी अधिकारी
- १४) सर्व जिल्हा परिषदांचे मुख्य लेखा व वित्त अधिकारी
- १५) सर्व जिल्हा परिषदांचे उपमुख्य कार्यकारी अधिकारी, (पंचायत/सा.प्र.वि)

- १६) सर्व पंचायत समित्यांचे गट विकास अधिकारी
- १७) CSC-SPV e-Governance India Ltd. इलेक्ट्रॉनिक निकेतन, तिसरा मजला,
DelTY, ६ सीजीओ कॉम्प्लेक्स, लोधी रोड, नवी दिल्ली-११०००३.
- १८) स्वीय सहायक प्रधान सचिव (मा.व तं.), मा. प्रधान सचिव (मा.व तं.) यांचे अवलोकनार्थ
- १९) स्वीय सहायक सचिव (ग्रा.वि), मा. सचिव (ग्रा.वि) यांचे अवलोकनार्थ
- २०) निवड नस्ती, आपले सरकार कक्ष, ग्रामविकास व पंचायत राज विभाग